

~~Jigifieri, kif qal hu, it tifel iz zghir  
li ghajjat mieghu ghax saraq il hagar,  
kien dak in nifsu San Gwann zghir, li~~

~~kellhom ir Rhibb gewwa s-sagrestija,  
fin nieca, qalb l-armorjijiet.~~

ELSIE.

## IR-RE TA' EDESSA U X-XBIEHA TA' ĠESU'

Il-Palestina, f'it 'l isfel minn Hajfa, hemm rahal fuq xatt il-bahar jismu Kajsarija. Dak fil-bidu tieghu kien belt zghira Feniċja, jisimha Borg-Straton. Hamsa u ghoxrin sena qabel ma

mani l-kbar, u semmieha *Caesarea*, li minnha hareġ l-isem li ghandha l-lum: Kajsarija. Mill-bikri f'din il-belt tnisslu l-Insara (ara l-Atti ta' l-Appostli, kap X, vv. 1-44)), u zmien Kostantinu, jigifieri f'it fuq it-tliet mitt sena wara Kristu, kien Isqof taghha wiehed Grieg, jismu Ewsebju.

Dana Ewsebju kiteb hafna kotba fuq l-ewwel zmenijiet tal-Insara, u fosthom l-Istorja tal-Knisja — l-ewwel wahda li nkitbet. F'din l-istorja (I, 13) Ewsebju jghid li hu n-nifsu kkokopja żewġ ittri mill-arkivju ta' Edessa, wahda li kiteb Abgar, re ta' dik il-belt, lil Ġesù, u ohra li kiteb Ġesù lir-re Abgar, u li maghha baghatlu wkoll xbieha tieghu, ghax ir-re kien xtaq li jarah. Ahna dawn l-ittri u x-xbieha sa ngibuhom hawn, biex jifarrġu bihom il-qarrejja.

L-ittra ta' Abgar, maqluba mil-lsien Sirjak, tghid hekk:—

“Abgar ir-re, lil Ġesù il-Hellies, is-sliem. Smajt bik u bil-fejqan li tfejjaq minghajr duwa u minghajr hxejjex. Lil ghomja ggiegħlhom jaraw; lil ghoroġ jimxu; lil imġiddmin, jinsfaw. Tharrab l-erwieh il-hżiena, issahhah il-morda, u sahsansira tqajjem il-mejtin. U billi smajt dan kollu fuqek, nemmen li inti Alla n-nifsu li nzilt mis-sema, għal hekk tagħmel dawn l-egħgubijiet. Għal hekk ktibtlek biex nitolbok li kieku tiġi sa hdejjja u tfejjaqni mill-marda li għandi. Ghax smajt ukoll li l-Lhud qegħdin jehduha mieghek u jfittxu li jagħmlulek il-hsara. U jien



**Ix-Xbieha ta' Ġesù, li kif jinghad mill-qedem, baghatha Huwa lir-Re Abgar, ta' Edessa. Il-kliem ta' taht ix-xbieha hu dan: "Vera Imago Dni. Nostri Jesu X.ti ad Regem Abagarium missa." Din ix-xbieha tinsab fil-Kumissarija tal-Qabar ta' Kristu, il-Kunvent ta' Ġiezu, il-Belt.**

twieled Ġesù. Erodi l-Kbir lil dil-belt zghira biddilha f'belt kbira u sabiha, billi d-dahla ta' bahar taghha għamilha marsa mill-aqwa, u ma' dwarha bena bini bhal dak li jkun fihom il-bliet Ru-

ghandi art żghira, imma tajba, li hi biż-żejjed ghalina t-tnejn."

Din l-ittra, kiteb Ewsebjū, kienet miġhuta minn Abgar, mis-Suriya, lil Ġesù, li kien Ġerusalem, ma' wiehed ġarrier, jiġifieri li jgorr l-ittri minn pajjiż għall-iehor, jismu Ananija. Ġesù kiteb ittra oħra (dejjem kif jgħid l-Isqof Ewsebjū), u baġhatha ma' Ananija wkoll. U baġhatlu magħha x-xbieha tiegħu fuq harqa tal-għażel, li ssawwret lil Ġesù messha ma' Wiċċu, u x-xbieha thalliet hemm. L-ittra ta' Ġesù lil Abgar hi din—:

"Imbierek, inti, Abgar, li emmint f'ija, mingħajr ma rajtni. Għax hu miktub li wisq nies fost dawk li jarawni ma jemmnu x f'ija, imma fost dawk li ma rawnix, bosta jemmnu f'ija u jgħixu. Fuq dak li tlabtni biex niġi għandek, ngħidlek li jehtieġi ntemm ix-xogħol li għalih jiena miġhūt hawn. U wara li nkun temmejtu, nitla' għand dak li baġhatni. Imma wara li nitla' nibgħatlek wiehed mill-qaddejja tiegħi biex jehilsek mill-marda li għandek u jagħtik is-saħħa u l-hajja, lilek u lil dawk kollha li għandek miegħek."

Issa, biex niftehmū sewwa, dawn l-ittri aktarx li m'humix minnhom, jiġifieri, aktarx li mhux tas-sew li Abgar kiteb ittra lil Ġesù, u Ġesù kiteb ittra lil Abgar. Jista' jkun li kien hemm xi haġa żghira minnha, jiġifieri li Abgar kien marid (jgħidu li kien imġiddem) u baġhat jitlob lil Ġesù li kieku jmur ifejqu, u li Ġesù baġhat jgħidlu li jirsellu wiehed mill-Appostli wara ftit taż-żmien. Imbaġhad l-Insara l-antiki kabbruha u tawha għamla ta' żewġ ittri, bħal ma ġiebhom Ewsebjū, kif rajna fuq. U x-xbieha wkoll aktarx li sawwruha l-insara l-qodma, minn rajhom ukoll. Ahna hawnhekk ġebnihom, bħal ma ġebuhom hafna oħrain

qabilna, għax għal qdumija tagħhom tisthoqqilhom qima, u għax ma fihom ebda xejn hażin.

Hemm ukoll ittra oħra, miktuba f'isem ta' wiehed f'izzjal Ruman, jismu Lentulus, li għanelli li kien fil-Lhudija fi żmien Pilatu. Sa ngibuha hawn ukoll, kif inhi miktuba fi ktieb imsemmi: "Christus-Bilder (Xbiehat ta' Kristu) miktub minn von Dobschutz, faċ. 318.

"Deher f'dan i-żmien u għadu hawn wiehed raġel ta' qawwa kbira, jismu Ġesù. In-nies jgħidu li hu profeta u x-xirka tiegħu jgħidu li hu Iben Alla. Hu raġel twil u sabih, wiċċu jnissel qima, li kull min ihares lejh iħossu jħobbu u jibza' minnu. Xaġhru qastni u mieles sa widnejh; minn widnejh 'l isfel imġieghed u jagħti fl-iswed, u jaasal sa fuq kitfejh. F'nofs rasu għandu l-ferq bħan-Nazriin. Xbinu wiesa' u lixx, wiċċu mingħajr tikmix jew teb-gha, jagħti fil-hmura. Fommu u mniehru ma fihom ebda għajb. Għandu lejha sfiqa, mil-lewn xaġhru, ma hix twila wisq, u maqsuma min-nofsha. Harstu għaqlija u għajnejh żoroq jibru. Tal-biza' fil-għadab; hanin fit-twissijiet; għaqli u miġbur f'kull ma jagħmel. Kemm il-darba deher jibki u qatt ma deher jidhak. Fi kliemu ċar u qasir, bla żjieda u bla żijna. Sewwa jgħidu li qal il-profeta li huwa temmi f'kollox fost ulied Adam."

Milli jidher min kiteb din l-ittra kellu quddiemu xbieha ta' Ġesù minn dawn il-qodma, bħal din li ġiebnha hawnhekk. U ngħiduha mill-ġdid biex niftehmū sewwa: dawn l-ittri u x-xbieha ma tistax tgħid li huma minnhom. La t-tnejn tal-ewwel u wisq anqas din tal-aħħar li ġiebnha hawn fuq.

FRA PIET, O.F.M.